

ജനനി-അഫോർഡബിൾ ഹൗസിംഗ് സ്കീം**230 (4258) ശ്രീ. വി. റ്റി. ബൽറാം :**ശ്രീ. എ. റ്റി. ജോർജ്ജ് :ശ്രീ. എം. പി. വിൻസെന്റ് :

ശ്രീ. ഷാഫി പറമ്പിൽ : താഴെക്കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) തൊഴിൽ വകുപ്പ് ജനനി-അഫോർഡബിൾ ഹൗസിംഗ് സ്കീം പദ്ധതിക്ക് രൂപം നൽകിയിട്ടുണ്ടോ ; വിശദമാക്കുമോ ;

(ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമായിരുന്നു ; വിശദാംശങ്ങൾ നൽകുമോ ;

(സി) പദ്ധതിവഴി എന്തെല്ലാം സേവനങ്ങളും സൗകര്യങ്ങളുമാണ് ലഭിച്ചത് ; വിശദമാക്കുമോ ;

(ഡി) പദ്ധതി നടപ്പാക്കുന്നതിന് എന്തെല്ലാം കാര്യങ്ങൾ ചെയ്തിട്ടുണ്ട് ; വിശദാംശങ്ങൾ എന്തെല്ലാം ?

ഉത്തരം

(എ) ഉണ്ട്. താഴ്ന്ന വരുമാനമുള്ള തൊഴിലാളികൾക്ക് നഗരപ്രാന്ത പ്രദേശങ്ങളിൽ ഭൂമി കണ്ടെത്തി കുറഞ്ഞ ചെലവിൽ ഫ്ലാറ്റുകൾ നിർമ്മിച്ചു നൽകുന്നതിനാണ് ഉദ്ദേശിച്ചിട്ടുള്ളത്. ഇതിന് 2013-14 വർഷത്തെ സംസ്ഥാന (പ്ലാൻ) ബഡ്ജറ്റിൽ 20 കോടി രൂപ നീക്കിവച്ചിട്ടുണ്ട്.

(ബി) സ്വന്തമായി വീടില്ലാത്ത നഗരങ്ങളിൽ ജോലി ചെയ്യുന്ന ചെറിയ വേതനക്കാരായ തൊഴിലാളികൾക്ക് സ്വന്തമായി ഒരു വീട് സർക്കാർ സബ്സിഡിയോടുകൂടി ലഭ്യമാക്കുക എന്നതാണ് ഇതിന്റെ ഉദ്ദേശ്യലക്ഷ്യം.

(സി) പദ്ധതിയുടെ രൂപരേഖ പ്രാരംഭദശയിലാണ്.

(ഡി) ഭവനം ഫൗണ്ടേഷൻ കേരള എന്ന കേന്ദ്രിൽ ഒരു കമ്പനി രൂപീകരിക്കുകയും കുറഞ്ഞ ചെലവിൽ ഫ്ലാറ്റ് നിർമ്മിച്ചുനൽകുന്നതിനായി ഭൂമി കണ്ടെത്തുന്നതിനും ആയത് നടപ്പിലാക്കുന്നതിനും നടപടികൾ കൈക്കൊണ്ടിട്ടുണ്ട്.

പ്ലാന്റേഷൻ ഹൗസിംഗ് പദ്ധതി**231 (4259) ശ്രീ. തേരമ്പിൽ രാമകൃഷ്ണൻ :**ശ്രീ. റ്റി. എൻ. പ്രതാപൻ :ശ്രീ. പാലോട് രവി :

ശ്രീ. സണ്ണി ജോസഫ് : താഴെക്കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് തൊഴിൽവകുപ്പ് പ്ലാന്റേഷൻ ഹൗസിംഗ് പദ്ധതിക്ക് രൂപം നൽകിയിട്ടുണ്ടോ ; വിശദമാക്കുമോ ;

(ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമായിരുന്നു ; വിശദാംശങ്ങൾ നൽകുമോ ;

(സി) പദ്ധതിവഴി എന്തെല്ലാം സേവനങ്ങളും സൗകര്യങ്ങളുമാണ് ലഭിച്ചത് ; വിശദമാക്കുമോ ;

(ഡി) പദ്ധതി നടപ്പാക്കുന്നതിന് എന്തെല്ലാം കാര്യങ്ങൾ ചെയ്തിട്ടുണ്ട് ; വിശദാംശങ്ങൾ ലഭ്യമാക്കുമോ ?

ഉത്തരം

(എ) ഉണ്ട്. 2013-14 വർഷത്തെ ബഡ്ജറ്റ് 2230-01-103-15 ശീർഷകത്തിൽ പ്ലാന്റേഷൻ ഹൗസിംഗ് പദ്ധതി നടപ്പിലാക്കാൻ 20 കോടി രൂപ വകയിരുത്തിയിട്ടുണ്ട്.

(ബി) എസ്റ്റേറ്റ് മേഖലയിൽ അടിസ്ഥാന സൗകര്യങ്ങളായ വിദ്യാഭ്യാസം, ആരോഗ്യം, പാർപ്പിടം എന്നിവയുടെ അപര്യാപ്തത പ്രസ്തുത തൊഴിലാളികളെ ആ മേഖലയിൽനിന്നും മറ്റ് മേഖലയിലേക്ക് കുടിയേറുന്നതിന് പ്രേരകമായിട്ടുണ്ട്. തൊഴിൽ സ്ഥലങ്ങളോടനുബന്ധിച്ച് താമസ സൗകര്യങ്ങൾ, വിദ്യാഭ്യാസം, ആരോഗ്യ പരിപാലനം എന്നീ സൗകര്യങ്ങൾ പ്രദാനം ചെയ്യുന്നതിനായാണ് ലക്ഷ്യമിടുന്നത്.

(സി) പദ്ധതി ഇതുവരെ ആരംഭിച്ചിട്ടില്ല. പ്ലാന്റേഷൻ തൊഴിലാളികൾക്ക് സന്തോഷമായി ഒരു വീട് എന്ന പദ്ധതിയാണ് ഇതുവഴി നടപ്പിലാക്കുന്നത്. പദ്ധതിയുടെ രൂപരേഖ തയ്യാറാക്കി അംഗീകാരത്തിനായി സമർപ്പിച്ചിട്ടുണ്ട്.

(ഡി) ഭവനം ഹൗണ്ടിംഗ് കൗൺസ് എന്ന പേരിൽ ഒരു കമ്പനി രൂപീകരിച്ചിട്ടുണ്ട്. തൊഴിലാളികൾക്കായി ഭവനം നിർമ്മിക്കുന്നതിന് ഭൂമി കണ്ടെത്തുന്നതിന് കമ്പനിയെ ചുമതലപ്പെടുത്തിയിട്ടുണ്ട്.

നിയമവിരുദ്ധ ബഹുനില കെട്ടിടങ്ങൾക്ക് സ്റ്റോപ്പ് മെമ്മോ

232 (4260) ശ്രീ. സി. മോയിൻകുട്ടി : താഴെക്കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) 1996-ലെ ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് നിയമവും ചട്ടങ്ങളും പ്രകാരമുള്ള സുരക്ഷാക്രമീകരണങ്ങൾ ഏർപ്പെടുത്താത്തതുമുള്ള നിർമ്മാണപ്രവർത്തനങ്ങളുടെ പേരിൽ സംസ്ഥാനത്തൊട്ടാകെ 2012, 2013 വർഷങ്ങളിൽ എത്ര ബഹുനില ഫ്ലാറ്റുകൾക്ക് സ്റ്റോപ്പ് മെമ്മോ നൽകിയിട്ടുണ്ട് ; വ്യവസ്ഥകൾ പാലിച്ചശേഷം എത്രയെണ്ണത്തിന് സ്റ്റോപ്പ് മെമ്മോ പിൻവലിച്ച് ഉത്തരവ് നൽകിയിട്ടുണ്ടെന്നതിന്റെ ജില്ലാതലത്തിലുള്ള കണക്ക് നൽകുമോ ;

(ബി) 2013-ൽ മൂന്ന് മെട്രോ നഗരങ്ങളിൽ ഇക്കാരണത്താൽ സ്റ്റോപ്പ് മെമ്മോ നൽകിയ ബഹുനില ഫ്ലാറ്റുകളുടെ പേരുവിവരം വെളിപ്പെടുത്തുമോ ?